



تنظیمِ اسلامی

27- جنوری 2017ء

پریس ریلیز

(لاہور پریس) قومی اسمبلی میں غلیظ زبان کا استعمال اور بے ہودہ حرکات انتہائی شرمناک ہیں۔ یہ بات تنظیمِ اسلامی کے امیر حافظ عاکف سعید نے قرآن اکیڈمی لاہور میں خطاب جمعہ کے دوران کہی۔ انہوں نے کہا کہ جمہوریت کے حوالے سے ستر (70) سالہ ریاضت بھی ہمارے سیاست دانوں میں جمہوری رویے پیدا نہیں کر سکی۔ بلا دلیل اور بے ہودہ گفتگو وہ لوگ کرتے ہیں جو تہذیب اور شائستگی سے عاری ہوں۔ اللہ ہی بہتر جانتا ہے کہ قومی اسمبلی میں وقوع پذیر ہونے والا سانحہ کا اصل ذمہ دار کون تھا بہر حال قوم نے آئینہ دیکھ لیا اس لیے کہ اسمبلی ممبران قوم ہی کے نمائندے کہلاتے ہیں۔ حقیقت یہ ہے کہ ہم مغربی جمہوریت کی اندھا دھند تقلید کر رہے ہیں جو اسلام سے ہرگز لگا نہیں کھاتی یہی وجہ ہے کہ ہم ٹھوکریں کھا رہے ہیں اور ہماری گاڑی knocking کر رہی ہے۔ ہمیں اسلامی تہذیب، اسلامی معاشرت اور اسلامی طرز سیاست اپنانا ہوگا وگرنہ ہم یونہی دنیا کے لیے تماشائے بن رہیں گے کیونکہ موجودہ مغربی جمہوریت سے ہم فطری طور پر ہم آہنگ نہیں۔ انہوں نے کہا کہ حکومت نے حال ہی میں دو کام کیے ہیں جن میں سے ایک قابل تحسین اور دوسرا شرمناک۔ قرآن پاک کی لازمی تعلیم کے انتظام 2017ء کا قانون قومی اسمبلی نے منظور کیا ہے جس کی ہم بھرپور تائید و تحسین کرتے ہیں۔ اس پر حکومت کو مبارکباد پیش کرتے ہیں، اسے جلد از جلد عملی شکل دی جائے۔ یورور کر لسی کے ایسے حربوں کو ناکام بنایا جائے جن سے وہ اکثر ان خیر کے کاموں کو کھٹائی میں ڈال دیتے ہیں۔ انہوں نے کہا کہ وزیراعظم نواز شریف نے بھارتی فلموں کی درآمد کا حکم دے کر پاکستان میں عریانی اور بے حیائی کو فروغ دینے کی شرمناک جسارت کی ہے۔ پہلے ہی یہ معاشرہ شرم و حیا سے عاری ہوتا جا رہا تھا۔ رہی کسریہ فلمیں پوری کر دیں گی۔ انہوں نے کہا کہ نواز شریف اس وقت اللہ کی پکڑ میں ہیں، ہر روز ٹاک شو میں ان کا سارا خاندان زیر بحث آتا ہے لیکن وہ عبرت حاصل کرنے کو تیار نہیں۔

جاری کردہ

ایوب بیگ مرزا

(ایوب بیگ مرزا)

ناظم نشر و اشاعت تنظیمِ اسلامی

0321-4893436